

“నే

నొళ్ళొస్తాను. దీవింతు బామ్మా” మోకాళ్ళ మీద కూచుని కాళ్ళకి దండం పెట్టాడు శీను. కళ్ళల్లో నీళ్ళతో మనవడి భుజాలమీద చేతులేసింది జయమ్మ.

“ఏం దీవించమంటావురా?”

“అబ్బా! నేనేవన్నా డైలాగ్ రైటర్ గా వెళ్ళబోతున్నానా నీకు డైలాగ్స్ రాసివ్వడానికి? కాబోయే సినిమా హీరోకి కాబోయే బామ్మలా దీవించు”

“కాబోయే బామ్మేవిత్రా? ఎప్పుడో బామ్మనయ్యాను కదారా?”

“అలా అనుమానంగా భయంగా చూడకు. అప్పుడు మామూలు బామ్మవి. ఇప్పుడు హీరోకి బామ్మవి కాబోతున్నావు” తను కళ్ళ నీళ్ళు పెట్టుకున్న విషయమే మర్చిపోయింది జయమ్మ. “అంటే... నువ్వు హీరో అయ్యాక నాకు బామ్మవేషాలొస్తాయికదరా సినిమాల్లో”

“అంతేగామరి... ఇంతవరకూ తెలుగు సినీరంగంలో బామ్మల్లేరని నీకు దండలేసి తీసికెళ్ళడానికి ప్రొడ్యూసర్లూ డైరెక్టర్లూ క్యూలుకట్టి మనింటిముందు నిలబడరూ”

“ఏవిత్రా నీ ఎకసెక్కాలు?”

“లేకపోతే ఏవిటి? నిన్న హీరోయిన్లుగా వేసినవాళ్ళు ఇవాళ బామ్మ అమ్మమ్మల పాత్రలు పట్టుకుని ఏదో ఒకటి వడ్డించండి మాకంతే చాలంటున్నారట. అలాంటప్పుడు కూచుంటే లేవలేని నీకెందుకిస్తారూ?”

“మరీ చెప్తావు నువ్వు... సినిమాల్లో వేసే వాళ్ళకి కాలికి చేతికి మనుషులుండరూ నన్ను లేవదీసేపని వాళ్ళు చూసుకోరూ”

“చూసుకుంటారు చూసుకుంటారు... ఎత్తి కుదేసే పని చూసుకుంటారు. పైకలా కనపడుతుంటే ఏదో ఈ జీవితాన్ని అలా అలా లాక్కొస్తున్నావుగానీ... కైలాసానికి పిలుపెప్పుడొస్తుందా అని ఎదురుచూస్తున్నావేమో అనుకున్నాను. ఫిల్ముల్లోకి పిలుపెప్పుడొస్తుందా అని ఎదురుచూస్తున్నావనుకోలేదు. సరే... సరే.. నాకు రైలుకి వేళవుతోంది. ఎంతసేపిలా మోకాళ్ళమీద కూచోనూ. తొందరగా దీవించు”

మనవడి తలమీద చెయ్యివేసింది జయమ్మ. “వెళ్ళగానే హీరోవైపోయి నన్ను కూడా ఆ రంగంలోకి లాక్కో. నీతోపాటూ నేనూ ఆ కళారంగానికి సేవ చేసుకుంటాను. చిన్నతనం నుంచీ నాకున్న చిరకాల వాంఛ తీర్చుకుంటాను”

“ఓయమ్మో! నీకింత బ్యాక్ గ్రౌండ్ ఉందని నాకు తెలియదే” మోకాళ్ళు నెప్పెట్టి లేవలేక లేవలేక లేచాడు.

“ఎందుకైనా మంచిది నేను మోకాళ్ళ నెప్పికి రాసుకునే ఆయింట్ మెంట్ ఇస్తాను. తీసికెళ్ళు. అక్కడెందరి కాళ్ళకి మొక్కాల్గుంటుందో?”

“నీ వేళాకోళం చాలు. నన్నప్పుడే ముసలాడిని చెయ్యకు.”

“అసలు నీకు సినిమాల్లో వెయ్యాలన్న బుద్ధి ఎలా పుట్టిందిరా?”

“ఎలా ఏవిటి? తాతయ్య తన చిన్నప్పుడు తోటిపిల్లల్ని కూడగట్టుకుని వీధరుగుమీద ఓ నాటకం వేశానని చెప్పేవాడు కాదూ?”

“ఔను. అయితే...?”

“అయితే ఏవిటి? అర్థంకాలా? జీన్స్ జీన్స్...”

“జీన్స్ ఏవిత్రా బీన్స్ లాగా?”

“అదంతే... ఆ జీన్స్ లోనే అంతా ఉంది. అందుకే నాకీ బుద్ధి పుట్టింది. మరి వెళ్ళొస్తాను” తన సూట్ కేసు తీసుకుంటూ పక్కనే ఉన్న గోనెసంచీ మూటని చూసి కెవ్వుమన్నాడు.

అయ్యాక స్నేహితుడిని అడిగాడు శంకర్.

“అబ్బేలేదు.. సినిమాల్లో వెయ్యడానికొచ్చాను”

“కొత్తముఖాలు కావాలి అని ప్రకటనలు ఏవన్నా చూశావా?”

“ఏం లేదు.. ప్రయత్నాలు చేసుకుందామనొచ్చాను”

“ఏం చూసుకుని?”

“మరీ అంతలా నా మొహాన్ని తీసిపడెయ్యకురా. బాగానే ఉంటాను కదా”

“ఎవరికి వాళ్ళం మనం బానే ఉంటాంలే. లేకపోతే తెల్లారిలేచి అద్దాల్లో మొహం ఎలా చూసుకోగలం?”

“ఇప్పుడెన్నయినా అను. రేపు నేను హీరోనైపోయాక అంటే మాత్రం నా అభిమాన సంఘాల వాళ్ళు ఊరుకోరు. జాగ్రత్తమరి”

“ఔనాను.. ఒక పని చెయ్యరాదూ... సినిమాలో

షైరా 'బాదుక్కా' శీను

“సంచీలో శవమా?”

“ఊరుకోరా... అప్రాచ్యపు మాటలూ నువ్వునూ. ఊరు తీసికెళ్ళడానికి నీకోసం సద్దిపెట్టాను”

“ఏవిటివి?” భయం భయంగా చూశాడు.

“ఏదో కాస్తంత ఆవకాయి కాస్తంత మాగాయి... కాస్త నిమ్మకాయి... కాస్త ఉసిరికాయి...” లిస్టు చదివింది జయమ్మ.

“నేనేవన్నా ఊరగాయలమ్మడానికి కెళ్తున్నానా?”

“పోరా... మరీ చోద్యంగా మాట్లాడతావు”

“లేకపోతే ఏవిటి? అది కాస్తంతా? నాబోటివాడు నాలుగేళ్ళు తిన్నంత తిని పారేసినంత పారేసినా ఖర్చవదు”

“పోదూ బదాయి. నీ స్నేహితుడి రూమ్ లో కదా ఉంటావు. ఆ పిల్లడూ తింటాడులే”

“ఆ పిల్లడొక్కరోజు పికిల్ తింటే పదిరోజులు పొట్ట పట్టుకుంటాడు. వాడి పేరూ నా పేరూ తల్చుకుంటూ రెండు పూట్లా నువ్వే వేసుకు తిను”

“తప్పుతుందా... చేసుకున్న వాళ్ళకి చేసుకున్నంత మహదేవా అన్నారు”

“ఎవరో ఒకరు అప్పుడప్పుడలాంటివి అంటుంటే తప్ప కొన్ని కొన్ని జీవితసత్యాలు బయటపడవులే. మరి నేను వెళ్ళొస్తా”

○○○

“ఉద్యోగం దొరికిందా ఈ ఊళ్ళో” కాఫీలు తాగడం

ఛాన్సు గురించి తర్వాత చూడచ్చు. ముందు అభిమాన సంఘాలేర్పాటు చేసుకోరాదూ?” వస్తున్న నవ్వాపు కుంటూ స్నేహితుడిని మరింత ఉడికించాడు శంకర్.

“ఆ రోజులూ వొస్తాయేమోలే... అదినరేగానీ శంకర్... నువ్వు ఆఫీసుకెళ్ళేటప్పుడు నేనూ బయటపడతాను. మళ్ళీ ఎప్పుడో రాత్రికి చేరతాను రూమ్ కి. దూప్లి కేట్ కీ నాకు పడెయ్యి.”

○○○

“ఎవరు కావాలి?” గేటు దగ్గరాపేశాడు వాచ్ మన్.

“ఎవరున్నా పర్వాలేదు. ఏ ప్రొడ్యూసరైనా ఏ డైరెక్టరైనా ఫర్వాలేదు” మహాపోజుగా నిలబడి ధీమాగా అన్నాడు శీను.

పైనించి కిందకి వింతగా చూస్తూ అడిగాడు “ఈ ఊరు కాదా?”

తల అడ్డంగా తిప్పాడు కాదని. “సినిమాల్లో వేషాల కోసం వచ్చాను. లోపలికి పోనీయవయ్యా నన్ను. ఊరికి కొత్తవాడిని... పెద్దవాళ్ళని కలవాలి”

వల్ల కాదంటే వల్ల కాదన్నాడు వాచ్ మన్. కొంచెం దూరంలో నిలబడి వీళ్ళని చూస్తూ వీళ్ళ మాటలు వింటున్న ఓ వ్యక్తి సైగ చేశాడు శీనుని రమ్మని.

దగ్గరికి వెళ్ళగానే మెల్లగా అడుగులు వేస్తూ మాట కలిపాడు.

“ఏంటబ్బాయ్! సినిమాల్లో వేద్దామనొచ్చావా ఈ ఊరు? డైరెక్టర్ గారికి నీలాంటి కొత్తకొత్తవాళ్ళని సజైచే

సింది నేనే.”

ఉబ్బితబ్బిబ్బాయిపోయాడు శీను. తపస్సు చెయ్యక ముందే భగవంతుడు ప్రత్యక్షం అయిపోయినంత ఆనందం. “నమస్తే సార్... నమస్తే నా అదృష్టం...”

“ఓ అయిదు వేలియ్యి. రేపిపాటికి నీకో వేషం ఏర్పాటు చేస్తాను”

“అయిదు వేలా సార్?”

“ఏవిటయ్యో? అయిదు వేలా అని నీళ్ళు నము ల్తావ్... అయిదు రోజుల్లో నీ డబ్బు నీకొచ్చెయ్యదూ?”

నిజమే కదా!... సినిమాల్లో వేలకివేలు సంపాదించడం ఎంతసేపు?

“కానీ సార్... నా దగ్గర ప్రస్తుతం మూడు వేలే ఉన్నాయి సార్” జేబులోంచి తీశాడు.

“మిగిలింది రేపు తీసుకురా” చేయిజాపాడు.

“రేపే పనయిపోతుందాండీ?”

“అహో... రేపు నీ పనైపోతుంది. గోవింద నామ స్మరణ చేసుకో.. గోవిందా గోవిందా” అంటూ వెళ్ళిపో తున్న ఆ వ్యక్తిని ఒక్క పులకరించిపోతూ చూసుకు న్నాడు శీను.

○○○

రాత్రి నిద్రలో కలలే కలలు. తాను తిరుగులేని హీరో... తన చుట్టూ పేరుపొందిన హీరోయిన్లు... రంగుల కలల్లో తేలిపోతూంటే పక్కన రైలు వెళ్తున్న శబ్దం. ఏవిటి రైల్వేస్టేషన్లో ఉన్నాడాతను. మెలుకువ

వొచ్చి కళ్ళు తెరిచి చూస్తే పక్కన చాపమీద శంకర్. ఓర్నాయనోయ్... వీడూ వీడి గురక బంగారం కానూ... దుప్పటి చెవులమీదకి లాక్కుని మరో పక్కకి తిరిగి పడు కున్నాడు. మళ్ళీ కునుకుపట్టే సమయానికి రెండు పిల్లిపి ల్లలు దెబ్బలాడుకుంటుంటే మెలుకువొచ్చింది. ఉష్... ఉష్... అంటూ కళ్ళు తెరిచాడు. పిల్లిపిల్లల్లేవు...బల్లిపిల్ల ల్లేవు, రైలు కాస్తా రెండు పిల్లిపిల్లలైపోయిందని అర్థమైపో యింది.

తనకే కనక వ్యాసాలు రాయడంవొచ్చుంటే గుర కలూ - రకాలూ అని గుత్తులు గుత్తులుగా రాసిపడేసే వాడు కాదూ? ఛ... గుత్తులు గుత్తులు అనరేమో... బొత్తులు బొత్తులుగా కాగితాలు అనారేమో... ఏదో ఒక టీలే... అయినా సినిమాల్లో బిజీ అవబోయేతను... ఎవరి చేతనైనా రాయించాలి. తనకి టైమెక్కడుంటుంది?

○○○

మర్నాడు మహా హుషారుగా రెండు వేలు నమ ర్పించుకోడానికి జేబులో వేసుకుని బయల్దేరాడు. వాచ్మన్కి సలాంకొట్టి మరీ అడిగాడు “అయనొచ్చాడా?”

“ఎవరు?”

“అదేనయ్య దైరెక్టర్

గారికి యాక్టర్లని

నస్తాచేసే

అయన...”

నిన్నా చ్చాడు చూడు... అయన”


“అలాంటి వాళ్ళెవ్వరూ నిన్ను రాలేదు”

“నన్ను పిల్చి దూరంగా తీసికెళ్ళి మాట్లాడాడు చూడు... అయన గురించి అడుగుతున్నానయ్యో”

“అయనెవరో నాకు తెలియదు. ఇక్కడి మనిషి కాదు. నీతో వచ్చిన వాడేమో అనుకున్నాను” విసుగ్గా చూశాడు వాచ్మన్.

నోరెళ్ళబెట్టాడు శీను. కళ్ళముందు మూడు వేలు గిర గిరా తిరిగాయి. మొహం వేలాడేసుకుని రోడ్డుపక్కగా నిలబడ్డాడు. ఇంకా ఏదో ఆశ పీకుతోంది మనసులో.

గడ్డాలు మీసాలు... మెళ్ళో లావులావు పూసలదండ పంచెలాల్చీ ప్రసన్నవదనంతో దగ్గరగా వచ్చిందో శాల్చీ. “ఏవిటి కథ... మోసపో



యావా ఆ టక్కరోడి చేతిలో, వాడికివార్తితో పుట్టగతుల్లే కుండా చేస్తాను. నాతోరా... వాడుండే చోటు నాకు తెల్లు. నీ దబ్బు నీకిప్పిస్తాను.”

“ఈ విషయం మీకెలా తెల్లు?”

“వాడింతకుముందు కొంతమందినిలాగే మోసం చెయ్యటం చూశాను. అప్పుడు మాటల్లో బుద్ధి చెప్పాను. మనిషి మారాడనుకున్నాను. నిన్న నీ పక్కన చూశా. నువ్వు వాచ్మన్తో మాట్లాడింది విన్నానిప్పుడు. అంతా అర్థమైపోయింది నాకు. నీలాంటి అమాయకుల్ని కాపాడటమే పనిగా పెట్టుకున్నాను. రా ఎక్కు” బైక్ చూపించాడు పూసలదండవాడు. తన దబ్బు తనకి తిరిగి ఇప్పి

సినిమాల్లో వెయ్యకుండానే రోజూ వేషాలు మార్చి ఎంత హాయిగా నేను సంపాదించుకుంటున్నానో చూడు.”

“నేనివ్వను రెండు వేలు”

“ఇయ్యవా?” అదిరిపోయింది శీను చెంప, కాళ్ళూ చేతులూ ఏకీలుకాకీలు విరిగిపోయాయి. లాక్కుపోయాడు దబ్బు.

రెండు గడ్డిబళ్ళూ రెండు లారీలూ పట్టుకుని ఊళ్ళో కొచ్చి పడ్డాడు.

గది తాళంతీస్తూ లోపల అడుగుపెట్టాడో లేదో వెనకాలే వచ్చాడో కుర్రాడు.

“శంకరన్న అర్జంటుగా ఏదో ఊరికి పోయిండు. ఎప్పుడొస్తడో తెలియదంట, నువ్వొస్తే చెప్పమన్నడు.” ఎలా వచ్చాడో అలాగే తురుమున్నాడు మళ్ళీ.

వాడలా వెళ్ళాడో లేదో దధాలు మంటూ తలుపులు తొసుకుని చేతిలో కర్రలో వచ్చారెద్దరు లోపలికి.

“ఏరా! మా చెల్లెలు కావల్సొచ్చిందా నీకు? మా చెల్లెల్ని ప్రేమిస్తావురా? తను ప్రేమించిన శంకర్నే పెళ్ళి చేసుకుంటానని పట్టు

బట్టి మేము తెచ్చిన

సంబంధాన్ని కాదంటుందా?”

దెబ్బమీద దెబ్బ వాయిస్తున్నారెద్దరూ.

ఓర్నాయనోయ్!... శంకర్ నీకిలాంటి బ్యాక్ గ్రౌండ్ కూడా ఉండా బాబూ....

అమ్మా... నాయనా... బాబోయ్... నీ రూమ్ లో ఉన్నందుకు నేను శంకర్ నువ్వు నీ దెబ్బలు తినిపెడుతున్నానురా బాబూ. తెలివితక్కువ ప్రయాణాలు చేస్తానని నా గొయ్యి నేను తవ్వకుంటానని వారఫలాల్లో ఏ పత్రికలోనో రాసే ఉంటాడు నాకు.

నోట్లో మాటలు నోట్లోనే శీనుకి దెబ్బలతాకిడికి... బయటికి పెగలల్లేదు మాటలు.

“నువ్వు రాసిన ఉత్తరం మా చెల్లిలి పుస్తకాల్లో చూశాం నీ అడ్రసుతో సహా. అందుకే పట్టగలిగాం నిన్ను. నువ్వుండే రూమిదేనని మా ఫ్రెండ్స్ కడు ఇక్కడి బడ్డీకొట్టువాడు చూపించాడు. ఈ క్షణంనుంచీ మా చెల్లెల్లో కనెక్షన్ కట్ చేసుకోకపోయావో దెబ్బల్లో వాదిలి పెట్టం. నీ శవాన్ని కళ్ళచూస్తాం” వచ్చినంత విసురుగానూ వెళ్ళిపోయారు.

“మీరెవరు?.. మీ చెల్లెలెవరు? అసలు నేనెవరు? అయ్యో... బామ్మా...” కుయ్యోమొర్రోమంటూ తన నూటకేసు తీసుకుని రూమ్ కి తాళం వేసేసి పక్కింట్లో ఇచ్చి... బలుసాకుతినాలి బలుసాకు అనుకుంటూ బస్టాండు కొచ్చిపడ్డాడు శీను.

తలుపు తీస్తూనే మనవడిని చూసి మురిసిపోతూ అడిగింది జయమ్మ “వచ్చావా? ఏ పాత్రయినా దొరికిందా?”

“భిక్షాపాత్ర కూడా దొరకలేదు” వెల్లకిలా మంచమీద విరుచుకుపడ్డాడు ఒళ్ళంతా కొట్టుడు నెప్పుల్లో.

“షైద్రాబాద్ లో బాదుళ్ళూ షైట్ క్ మోసాలేనే బామ్మా” ఏడుపొక్కట్ తక్కువగా ఉంది శీను గొంతులో.

అదేమీ గమనించే స్థితిలో లేదు జయమ్మ.

“నువ్వెళ్ళిన మర్నాడే మనింటి వెనక కాలవ దగ్గర ‘మనవడికంటే బామ్మే నయం’ సినిమా షూటింగ్ జరిగిందిరా. నేనూ వెళ్ళాను చూడటానికి.

ఆ గుంపులో పెద్ద వయసావిడా కావొల్సొచ్చింది కాబోలు వాళ్ళకి, ముందువరసలో నన్ను నిలబెట్టి ఓ అరని మిషం షూటింగ్ చేసుకున్నారం.

అబ్బా... నా చిరకాల వాంఛ తీరిపోయిందిరా. నేనూ ఓ సినిమాలో వేసినట్టే అయింది. చాలు ఈ జీవితానికి.”

“అ...” వెల్లకిలా పడిపోయిన శీనుకి అటోమేటిగ్గా కాళ్ళూ కీళ్ళూ సరి అయిపోయి లేచి కూచున్నాడు. నోరెళ్ళబెట్టి చూశాడు బామ్మవైపు.

★

మల్లిక చెంపదెబ్బలు

మల్లికా షెరావత్ కి జంటగా నటించిన హిమాంశు మాలిక్, ఇన్మాన్ హాస్పి లాంటి హీరోలు ఆయా సినిమాల్లో ఆమెతో ఎంచక్కా కిస్సింగ్ సీన్లు చేశారు. కానీ రణవీర్ శౌరీ అనే యువ హీరో మాత్రం చెంపదెబ్బలు తింటున్నాడు. ‘ఉగ్రీ అవుర్ పగ్లీ’ అనే సినిమాలో మల్లికతో నటిస్తున్న రణవీర్ ఈ సినిమాలో కనీసం వంద సార్లన్నా చెంపదెబ్బలు తిన్నాడట. అసలీ సినిమాకి ‘కహనీ 99 శ్లాప్స్’ అని పేరు పెడితే బావుంటుందని వాపోతున్నాడీ కుర్ర హీరో. మల్లిక మాత్రం ఎంచక్కా టోకుల్లో, రీటేకుల్లో కావల్సినప్పుడల్లా అతని చెంప చెళ్లు మనిపించేసి ముసిముసిగా నవ్వేసుకుందిట.

స్తానంటే అతకంటే ఏం కావాలి? వెళ్ళి అతని వెనక కూచున్నాడు. దేవుడు తనకోసం పంపించాడు కాబోలు అతన్ని. గుడ్డిలో మెల్ల... పోన్లే... కొంత నయం. స్టార్ట్ అవడమేంటి.... రయ్యన దూసుకుపోతోంది.

“ఎప్పుడు కొన్నారీబండి?”

“కొనడమా? కొట్టెయ్యడమే తెల్లు...” చిన్నగా నసిగాడు.

“ఏవిటన్నారూ?”

“ఏం లేదు. మాటాడకుండా కూచో. రయ్యన పోయి దబ్బు తీసుకోవాలి”

“ఇస్తాడంటారా?”

“ఇవ్వకేం చేస్తావు? ప్రాణం తియ్యనూ?”

గతుక్కుమన్నాడు శీను... వాడిననాల్సిందిపోయినన్నంటాడేంటి?

“ఎక్కడకండీ ఊరి చివరికి గుట్టల్లోకి తుప్పల్లోకి తీసుకొచ్చారు?”

“దిగు”

“ఇక్కడా?” భయపడుతూనే దిగాడు.

“తియ్ జేబులోంచి రెండు వేలు” అంటూనే గడ్డాలు మీసాలు తీశాడు.

“ఆ... నువ్వా? ఎంత మోసం?” నిన్నటి వ్యక్తిగా గుర్తు పట్టాడు శీను.

“సినిమాల్లో వేషాలు కావాలా నీకు?”

